

A-PDF Watermark DEMO: Purchase from www.A-PDF.com to remove
the watermark

چند نیکیاں لار ایصالِ ثواب

مفتی عبدالرؤوف سخومنی

تأسیس مفتی یاہر عدداً اظفام کراچی

دارالدین عتیق

ابن حنبل احمد بن جعفر رواۃ کریم

بسم

غیل اشرف ٹھانی

ہاشم

دعا لالہ سعیت

اسریزاب ایمک جنگ روڈ کراچی

فون 021-2631861, 2213768

E-mail:dishaat@pk.netsolir.com

فہرست

۱	تمہید
۲	شیطان سے حفاظت
۳	چار بیماریوں سے تحریک
۴	دوڑھ سے نجات
۵	بڑا رہائیکیاں
۶	شب قدر کے برادر ثواب
۷	بے شمار گناہوں کی معافی
۸	ایک لاکھ چوتھیس بڑا رہائیکیاں
۹	عافرنامہ ثواب لکھیں
۱۰	جنت میں درخت
۱۱	لَا إِلَّا اللَّهُ كَفَنْ بِرَبْخَش
۱۲	بعد کے دن ورود سلام کا ثواب
۱۳	شفاعت کرنا اور گواہ بننا
۱۴	
۱۵	
۱۶	
۱۷	
۱۸	
۱۹	
۲۰	
۲۱	

فہرست

نمبر	عنوان	نمبر
۲۲	نور عظیم	۱۳
۲۲	دو سال کے گناہ معاف	۱۵
۲۳	سونا جتیں پوری	۱۶
۲۴	۵ امت میں دس قرآن کریم کا ثواب	۱۷
۳۵	سورہ الحداص	۱۸
۳۶	جنت میں ایک محل	۱۹
۳۶	چار قرآن کریم کے برابر ثواب	۲۰
۳۷	پچاس سال کے گناہ معاف	۲۱
۳۷	دوزخ سے براءۃ	۲۲
۳۸	دو سال کے گناہوں کی معافی	۲۳
۳۹	ہزاروں طالبکی حفظ بندی	۲۴
۴۱	آسان ایصال ثواب	۲۵
۴۲	دس قرآن کریم کا ثواب	۲۶
۴۲	ایصال ثواب کا طریقہ	۲۷

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

تمہید

احادیث طیبہ میں چند اعمال ایسے ملے جو بظاہر
بہت مختصر اور ملے چکلے معلوم ہوئے۔ اور ان پر اجر و
ثواب بہت زیادہ بیان ہوا جو اس کریم ذات کا محسوس
فضل و کرم ہے اور اس کی بے انتہا بخشش ہے جو ہم
فقیروں کے لئے اس کی رحمت بیکراں ہے۔ بیہاں ان
اعمال کو جمع کیا گیا ہے تاکہ ہر شخص وہ ثواب عظیم حاصل
کر سکے۔ لیکن یاد رہے کہ دین صرف ان اعمال میں

مخصر نہیں ہے، ہر مسلمان پر فرض ہے کہ وہ تمام حقوق و فرائض ادا کرے اور تمام گناہوں سے بچنے کی بھرپور کوشش کرے۔

آنے والے بعض اعمال پر گناہوں کی بخشش کا وعدہ ہے۔ ان کے متعلق ذہن نشین رہے کہ ان میں معانی سے گناہ صغیرہ کی معانی مراد ہے۔ کیونکہ گناہ کبیرہ توہہ کے بغیر معاف نہیں ہوتے لہذا اسی کو یہ غلط فہمی نہ ہو کہ خواہ وہ کسی بھی قسم کے کتنے ہی گناہ کرتا رہے توہہ کے بغیر ان آسان اعمال کے ذریعہ معانی ہوتی رہے گی۔
نیز کوئی صاحب یہ دھوکہ بھی نکھائیں کہ جب ہم

بڑے نیک کاموں سے محروم ہیں تو ان آسان اور مختصر اعمال کو کرنے سے کیا فائدہ؟

ب

جب ہم بڑے بڑے نیک کام کر رہے ہیں تو ان اعمال کی کیا ضرورت ہے۔ یہ دونوں خیال شیطانی دھوکے ہیں کیونکہ سرکار دو عالم صلی اللہ علیہ وسلم کا جن پر ہمارے ماں باپ قربان ہوں۔ ارشاد ہے:

”نیکی کی کسی بات کو ہرگز حقیر مت سمجھوا!“

اس لئے کیا بعید ہے کہ یہی نیکی قبول ہو جائے اور اسی کی برکت سے ہماری باقی زندگی بھی درست

ہو جائے..... لہذا اس جذبہ اعتدال سے اس کتابچے کا
مطالعہ فرمائیں اور عمل فرمائیں۔ (ظاہر ان اسلام تبلیغات)

نیز اس رسالہ میں مذکورہ اعمال کو انجام دے کر ان کا
ثواب اپنے مرحومین کو پہنچانا بھی، بہت آسان ہے، اس
لئے روزانہ اس رسالہ کو ایک مرتبہ پڑھ کر اس کا ایصال
ثواب بھی کر دیا کریں تو اچھا ہے ایصال ثواب کا طریقہ
اور اس کی تفصیل آخر میں آرہی ہے۔

وَمَا تَرْفِيقٌ إِلَّا بِاللَّهِ

وَلَا حُوْلَ وَلَا قُوَّةَ إِلَّا بِاللَّهِ

گذارش

اس کتاب کو حفاظت سے رنجیں ضائع نہ
کریں اگر ضرورت پوری ہو جائے تو کسی
دوسرے کو دیدیں۔

شیطان سے حفاظت

شیطان انسان کا دشمن ہے جو ہر طرح انسان کو
نقسان پہنچانے کی کوشش کرتا ہے، اس کے شر سے بچنے
کے لئے حضور اکرم صلی اللہ علیہ وسلم نے فرمایا: جو شخص
بوقت صبح (ایک مرجب) **أَعُوذُ بِاللهِ السَّمِيعِ**
الْعَلِيمِ مِنَ الشَّيْطَانِ الرَّجِيمِ پڑھے تو شام

تک شیطان (کے شر) سے اس کی حفاظت کی جائے
گی۔ (کنز العمال)

چار بیماریوں سے تحفظ

آج کل بے شمار بیماریاں پھیلی ہوئی ہیں
جس قدر دوا خانے، شفا خانے اور ہسپتال بن رہے
ہیں بیماریاں ان سے زیادہ بڑھ رہی ہیں چنانچہ جن
بیماریوں کا کبھی نام تک نہ سنا تھا آج وہ عام پائی جاتی
ہیں، حضور اکرم صلی اللہ علیہ وسلم نے چار خطرناک
بیماریوں سے تحفظ کا بہت آسان طریقہ فرمایا ہے۔
مالاحظہ کیجئے اور عمل کیجئے!

حضور صلی اللہ علیہ وسلم نے فرمایا:

(اے قبیصہ!) جب تم فجر کی نماز پڑھ لو تو نماز فجر

کے بعد تین مرتبہ (یہ کلمات) کہہ لیا کرو! **سُبْحَانَ**

**اللَّهِ الْعَظِيمِ وَبِحَمْدِهِ وَلَا حَوْلَ وَلَا
قُوَّةَ إِلَّا بِاللَّهِ.**

اللہ تعالیٰ تمہیں چار باراں سے محفوظ رکھیں گے۔

جذام، جنون، اندھاپن اور فانج سے۔

(عمل النوم والليلة)

دو زخ سے نجات

دنیا کی ساری تکالیف مل کر جنم کے کسی ادنیٰ عذاب

کے برادر نہیں ہو سکتیں، وزخ کا عذاب بہت ہی ہولناک ہے اللہ پاک حفوظار کھے آمین۔ ذیل میں اس سے بچنے کا ایک آسان طریقہ بیان کیا گیا ہے۔ دل کی گھرائی سے صبح و شام اس پر عمل کرنا چاہئے۔
حضور صلی اللہ علیہ وسلم کا رشاد ہے:

جب تم مغرب کی نماز سے فارغ ہو جاؤ تو **اللَّهُمَّ أَجِرْنِنِي مِنَ النَّارِ** سات مرتبہ کہو کیونکہ جب تم یہ کلمات کہو گے اور اسی رات تمہارا انتقال ہو گیا تو تمہارے واسطے جہنم سے آزادی کا ایک پروانہ لکھ دیا جائے گا۔ اسی طرح فجر کی نماز سے فارغ ہو کر یہ کلمات

سات مرتبہ کبو، اگر اس روز تمہارا انتقال ہو گیا تو
تمہارے لئے دوزخ سے آزادی کا ایک پروانہ لکھ
دیا جائے گا۔ (کتبۃ الحجۃ)

ہزار ہائیکیاں

بازار غفلتوں اور گناہوں کی جگہ ہے اور بازار جانا
ایک ضرورت بھی، اگر وہاں خریداری کے دوران اللہ
پاک کا ذکر ہوتا رہے تو خیر ہی خیر ہے، حدیث میں درج
ذیل ذکر کی بڑی فضیلت آتی ہے:

**لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ يُخْيِي وَيُمْيِتُ**

وَهُوَ حَيٌّ لَا يَمْوُتُ بِيَدِهِ الْخَيْرُ وَهُوَ
عَلَىٰ كُلِّ شَيْءٍ قَدِيرٌ

رسول کریم صَلَّی اللہُ عَلَیْہِ وَسَلَّمَ نے فرمایا جو شخص
بازار میں داخل ہو کر یہ کلمات کہے تو اللہ تعالیٰ اس کے
لئے ہزار ہزار نیکیاں لکھتے ہیں اور ہزار ہزار (صغیرہ)
گناہ معاف فرماتے ہیں اور ہزار ہزار درجے بڑھاتے
ہیں (ایک روایت میں یہ بھی ہے کہ) اور اس کے لئے
جنت میں ایک محل بناتے ہیں۔ (ترمذی)

ان کلمات کو زبانی یاد کر لیں اور بازار میں پار پار
پڑھتے رہا کریں۔

شبِ قدر کے برابر ثواب

قرآن کریم کی رو سے شبِ قدر میں عبادت کرنے کا ثواب تمیں ہزار راتیں ہوتی ہیں اور سالوں کی تعداد تراہی سال چار ماہ بیشتر ہے جو محض حق تعالیٰ کا انعام ہی انعام ہے۔ اور چونکہ ان کی رحمت کی کوئی انتہائیں نہ ہے اس لئے اگر وہ کسی اور عمل پر بھی شبِ قدر کا ثواب دیدیں تو ان کے خزانہ رحمت میں کچھ کی نہیں آتی چنانچہ درج ذیل کلمات تین مرتبہ کہنے سے شبِ قدر کے برابر ثواب ملتا ہے۔

آپ بھی یاد کر لیں اور یہ ثواب حاصل کریں۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ

اللهُ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ هـ (کنز الدلالین ۳۷۴)

بے شمار گناہوں کی معافی

درج ذیل استغفار کے بارے میں حضور اقدس صلی اللہ علیہ وسلم کا ارشاد ہے کہ جو شخص (رات کو سونے کے لئے) اپنے بستر پر آئے اور تین مرتبہ یہ کلمات کہے:

**أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَقُّ
الْقَيُّومُ وَاتُّوْبُ إِلَيْهِ۔**

اللہ تعالیٰ اس کے (سارے صغیرہ) گناہ معاف فرمادیں گے۔ اگرچہ وہ سمندر کے جھاؤ کے برایہ

ہوں یا مقامِ عالیٰ کی ریت کے ذرات کے مساوی
ہوں یا درخت کے پتوں کے برابر یا دنیا کے دن اور
رات کے برابر ہوں۔ (تفہی)

ایک لاکھ ۲۲ ہزار نیکیاں

حضرت ابن عمر رضی اللہ تعالیٰ عنہما سے مروی ہے کہ
چونچس سُبْحَانَ اللَّهِ وَبِحَمْدِهِ (ایک بار) کہے
تو اس کے لئے ایک لاکھ چوبیس ہزار نیکیاں لگائی جاتی
ہیں۔ (کنز اعمال ص ۲۲۶)

ف: ہر نماز کے بعد دوسری مرتبہ یا ۳۳ مرتبہ پڑھ لیا کریں
اور کیا اسی اچھا ہوا کہ سوم مرتبہ صبح اور سوم مرتبہ شام پڑھ لیا

کریں۔ اور اس کے ساتھ مُبَحَّانَ اللَّهِ الْعَظِيمُ
بھی ملا لیا کریں۔

۰۷۰ فرشتہ ثواب لکھیں

حضرت ابن عباس رضی اللہ تعالیٰ عنہما سے روایت
ہے کہ جو شخص جَزَی اللَّهُ مُحَمَّدًا اغْنَی مَا هُو
اَهْلَهُ (ایک مرتبہ) کہے تو اللہ پاک اس کلمہ پر اس کو
اندازہ ثواب عطا فرماتے ہیں کہ ستر فرشتے ستر دن تک
اس کا ثواب لکھیں تو نہ لکھ سکیں۔ (کنز العمال ص ۲۳۳ ج ۲)

بَحْت میں درخت

سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور
اللَّهُ أَكْبَرُ (ایے پیارے کلمات ہیں کہ) ان میں
 سے ہر کلمہ (کہنے کے عوض) بَحْت میں ایک درخت لگا
 دیا جاتا ہے۔ (کنز العمال ج ۳۶۱)

لَا إِلَهَ إِلَّا اللَّهُ كَبِيْرٌ پر بخشش

رسول کریم صَلَّی اللہُ عَلَیْہِ وَسَلَّمَ نے فرمایا اللہ تبارک و
 تعالیٰ کے عرش کے سامنے نور کا ایک ستون ہے، جب
 بندہ **لَا إِلَهَ إِلَّا اللَّهُ** کہتا ہے تو یہ ستون ملنے لگتا ہے، حق

تعالیٰ شانہ فرماتے ہیں تھہر جا، وہ ستون عرض کرتا ہے میں
 کیسے تھہر جاؤں؟ حالانکہ ابھی اس کلہ پڑھنے والے کی
 مغفرت نہیں ہوئی، اس پر حق تعالیٰ فرماتے ہیں اچھائیں
 نے اس کی مغفرت کر دی چنانچہ وہ ستون تھہر جاتا ہے۔
 ف: چلتے پھرتے اگر اس کلہ کو پڑھنے کا معمول ہنا لیں تو
 یہ آسان بھی ہے اور ثواب ظیم کا ذریعہ ہے اور مغفرت
 کا سامان بھی ہے۔

جمعہ کے دن درود وسلام کا ثواب

درود وسلام بڑے محبوب اور بڑی مقبول عبادت ہے
 اور آخرت میں سرکارِ دو عالم صلی اللہ علیہ وسلم کے

نرذیک ہونے کا اہم ذریعہ ہے۔ احادیث طیبہ میں
اس کے بڑے فضائل آئے ہیں ان میں جمعہ کے دن
دروود و سلام کی کثرت کرنے کی خاص تاکید و ترغیب ہے
اور سب سے افضل درود ابراہیمی ہے اور سب سے چھوٹا

**دَرُودٌ صَلَّى اللَّهُ عَلَى النَّبِيِّ الْأَمِيِّ يَا صَلَّى
اللَّهُ عَلَيْهِ وَسَلَّمَ** ہے ان سے بھی درود شریف کی
فضیلت حاصل ہو جاتی ہے۔ اس سلسلہ میں چند

احادیث ملاحظہ ہوں:

شفاعت کرنا اور گواہ بننا

رسول کریم صَلَّى اللَّهُ عَلَيْهِ وَسَلَّمَ نے فرمایا: جمعہ کے دن

اور شبِ جمعہ میں مجھ پر کثرت سے درود بھیجا کرو کیونکہ
جو شخص ایسا کرے گا میں قیامت کے دن اس کے لئے
گواہ اور سفارشی ہوں گا۔ (کنز العمال ص ۲۸۹)

نور عظیم

رسول اللہ صلی اللہ علیہ وسلم نے فرمایا: جو شخص جمعہ
کے دن مجھ پر سورت بے درود شریف پڑھتا ہے، وہ قیامت
کے دن اسی حالت میں آئے گا کہ اس کے ساتھ (ایک
ایسا) نور ہو گا کہ اگر وہ ساری مخلوق پر تقسیم کر دیا جائے تو
ان سب کے لئے کافی ہو۔ (کنز العمال ص ۲۵۷)

دو سوال کے گناہ معاف

رسول کریم صلی اللہ علیہ وسلم نے فرمایا: جو شخص جمعہ

کے دن دوسو مرتبہ مجھ پر درود شریف پڑھے اس کے
دوسو سال کے گناہ (صغیرہ) معاف کر دیئے جائیں
گے۔ (کنز العمال ص ۵۰ ج ۲)

سو حاجتیں پوری

رسول اللہ صلی اللہ علیہ وسلم نے فرمایا: جو شخص جمع
کے دن اور شب جمعہ میں مجھ پر سو مرتبہ درود بھیجے اللہ
تعالیٰ اس کی سو حاجتیں پوری فرماتے ہیں ستر آخوند کی
اور تمیں دنیا کی۔ اور اللہ تعالیٰ اس کے درود کو مجھ تک
پہنچانے کے لئے ایک فرشتہ مقرر فرماتے ہیں جو اس کو
میری قبر میں (اس طرح) پیش کرتا ہے جس طرح

تمہاری خدمت میں تخفے پیش کئے جاتے ہیں اور
 بلاشبہ میری وفات کے بعد میرا علم ایسا ہی ہے جیسے
 میری زندگی میں ہے۔ (کنز العمال ص ۲۵۰)

۱۵ امت میں اقرآنِ کریم کا ثواب

قرآنِ کریم بڑی مبارک کتاب ہے، اس کو دیکھنا
 عبادت ہے اس کی تلاوت بڑے اجر و ثواب کا باعث
 ہے اور اس کو سمجھنا اور اس کے احکام پر عمل کرنا اس کا
 اصل مقصد ہے اس لئے عمل اور تلاوت دونوں کا اہتمام
 کرنا چاہئے اور عمل کے ساتھ روزانہ ہر مسلمان کو پچھوند
 کچھ قرآنِ کریم کی تلاوت بھی کرنی چاہئے ایک سال

میں کم از کم ایک قرآن کریم ختم کرنا اس کا حق ہے اور نیز احادیث طیبہ میں قرآن کریم کی بعض چھوٹی سورتوں کے بڑے فضائل آئے ہیں اس لئے اگر مسلمان روزانہ یہ سورتیں بھی پڑھ لیا کریں تو مختصر وقت میں مختصر تلاوت ہو جایا کرے اور حق تعالیٰ کے فضل سے ثواب عظیم بھی ملتا رہے۔

سورہ فاتحہ

حدیث شریف میں سورہ فاتحہ کو دو تہائی قرآن کریم کے برابر فرمایا ہے (کنز الدعمال ۵۵۶) اس لحاظ سے اس کو تین مرتبہ پڑھنے کا ثواب و قرآن کریم پڑھنے کے برابر ہے۔

بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ وَالرَّحْمَنِ
 الرَّحِيمِ وَالْمَلِكِ يَوْمَ الدِّينِ وَإِيَّاكَ
 نَعْبُدُ وَإِيَّاكَ نَسْتَعِينُ وَإِهْدِنَا الصِّرَاطَ
 الْمُسْتَقِيمَ وَصِرَاطَ الَّذِينَ أَنْعَمْتَ
 عَلَيْهِمْ وَغَيْرِ الْمَغْضُوبِ عَلَيْهِمْ وَلَا
 الظَّالِمِينَ ه

آیہ الکرسی

حدیث پاک میں اس کو چوتھائی قرآن کریم کے

برابر فرمایا ہے (کنز العمال ص ۲۲۶) اس لحاظ سے چار مرتبہ آیت الکرسی پڑھنے کا ثواب ایک قرآن پڑھنے کے برابر ہے۔

بِسْمِ اللَّهِ الرَّحْمَنِ الرَّحِيمِ
 اللَّهُ أَلَا إِلَهَ إِلَّا هُوَ وَالْحَقُّ أَلَّا حَقٌّ لِّغَيْرٍ
 لَا تَأْخُذْنَا سِنَةً وَلَا نُؤْمِنُ بِلَهٗ مَا فِي
 السَّمَاوَاتِ وَمَا فِي الْأَرْضِ وَمَنْ ذَا الَّذِي
 يَشْفَعُ عِنْدَهُ إِلَّا بِإِذْنِهِ وَيَعْلَمُ مَا بَيْنَ
 أَيْدِيهِمْ وَمَا خَلْفَهُمْ وَلَا يُحِيطُونَ
 بِشَيْءٍ مَّنْ عِلْمَهُ إِلَّا بِمَا شَاءَ وَسَعَ

كُرْسِيَّةُ السَّمَاوَاتِ وَالْأَرْضِ وَلَا
يَنْوَدُهُ حِفْظُهُمَا وَهُوَ الْعَلِيُّ الْعَظِيمُ ۝

سورة القدر

حدیث پاک میں اس کو چوتھائی قرآن کریم کے
براہ فرمایا ہے (کنز) اس لحاظ سے چار مرتبہ اس سورہ کو
پڑھنے کا ثواب ایک قرآن کریم پڑھنے کے برابر ہے۔

بِسْمِ اللَّهِ الرَّحْمَنِ الرَّحِيمِ
إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَكَ
مَا لَيْلَةُ الْقَدْرِ ۖ لَيْلَةُ الْقَدْرِ خَيْرٌ مِّنْ أَلْفِ
شَهْرٍ ۗ تَنَزَّلُ الْمَلَائِكَةُ وَالرُّوحُ فِيهَا

بِإِذْنِ رَبِّهِمْ مَنْ كُلَّ أَمْرٍةٍ سَلَمْ هِيَ
حَتَّىٰ مَطْلَعِ الْفَجْرِهِ

سورة الزلزال

حدیث شریف میں اس کو آدھے قرآن کریم کے
براہ فرمایا ہے (ترمذی) اس طرح دو مرتبہ اس کو پڑھنے کا
ثواب ایک قرآن کریم پڑھنے کے برابر ہے۔

بِسْمِ اللَّهِ الرَّحْمَنِ الرَّحِيمِ
إِذَا زُلْزَلَتِ الْأَرْضُ زُلْزَالَهَا
وَآخْرَجَتِ الْأَرْضُ أَثْقَالَهَا وَقَالَ
إِنَّسَانًا مَالَهَا ةَ يَوْمَئِذٍ تُحَدَّثُ

اَخْبَارَهَا ۝ بِأَنَّ رَبِّكَ اَوْحَى لَهَا
 يَوْمَئِذٍ يُصْدِرُ النَّاسُ اَشْتَاتًا
 لَيَرَوُ اَعْمَالَهُمْ ۝ فَمَنْ يَعْمَلُ مِثْقَالَ ذَرَّةٍ
 خَيْرٌ اِيَّرَهُ ۝ وَمَنْ يَعْمَلُ مِثْقَالَ ذَرَّةٍ
 شَرًّا اِيَّرَهُ ۝

سورۃ العادیات

از روئے حدیث یہ سورت آدھے قرآن کریم کے
 برابر ہے (ابہمیدہ تکمیر موہاب الرحمن ۲۹۷ ج ۷) اس طرح
 دو مرتبہ اس سورت کو پڑھنے کا ثوب ایک قرآن کریم
 کے برابر ہے۔

بِسْمِ اللَّهِ الرَّحْمَنِ الرَّحِيمِ
 وَالْعَدِيلِ صَبُحًا فَالْمُوْرِيْتِ قَدْحَا
 فَالْمُغِيْرِتِ صَبُحًا فَأَشْرَنَ بِهِ نَقْعَا
 فَوَسْطَنَ بِهِ جَمْعَا إِنَّ الْإِنْسَانَ لِرَبِّهِ
 لَكَنُودٌ وَإِنَّهُ عَلَى ذَالِكَ لَشَهِيدٌ
 وَإِنَّهُ لِحَبِّ الْخَيْرِ لَشَدِيدٌ أَفَلَا يَعْلَمُ
 إِذَا بَعْثَرَ مَا فِي الْقُبُورِ وَحُصِّلَ مَا فِي
 الصُّدُورِ إِنَّ رَبَّهُمْ بِهِمْ يَوْمَئِذٍ لَخَبِيرٌ

سورة التکاثر

یہ سورت ایک مرتبہ پڑھنے کا ثواب ازروئے
حدیث ایک ہزار آیات پڑھنے کے برابر ہے۔

بِسْمِ اللَّهِ الرَّحْمَنِ الرَّحِيمِ
 الْهُكْمُ لِلَّٰهِ الرَّحْمَنِ الرَّحِيمِ
 وَكَلَّا مَوْفَ تَعْلَمُونَ وَلَمْ كَلَّا سُوقَ
 تَعْلَمُونَ وَكَلَّا لَوْ تَعْلَمُونَ عِلْمَ الْيَقِينِ
 لَتَرَوْنَ الْجَهَنَّمَ وَلَمْ لَتَرَوْنَهَا عَيْنَ
 الْيَقِينِ وَلَمْ لَتُسْتَلِّنَ يَوْمَئِدٍ عَنِ النَّعِيمِ ۝

سورۃ الکافرون

حدیث شریف میں اس سورت کو چوتھائی قرآن
کریم کے برابر قرار دیا ہے۔ (تفہی) اس طرح چار مرتبہ
اس کے پڑھنے کا ثواب ایک قرآن کریم کے برابر ہے۔

بِسْمِ اللَّهِ الرَّحْمَنِ الرَّحِيمِ
قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ
وَلَا أَنْتُمْ عَبْدُونَ مَا أَعْبُدُ وَلَا أَنَا عَابِدٌ
مَا عَبَدْتُمْ وَلَا أَنْتُمْ عَبْدُونَ مَا أَعْبُدُ
لَكُمْ دِينُكُمْ وَلِي دِينِ

سورۃ النصر

حدیث شریف میں اس کو بھی چوتھائی قرآن کریم
کے برابر فرمایا ہے۔ (تفہی) اس طرح چار مرتبہ اس کو
پڑھنے کا ثواب ایک قرآن کریم کے برابر ہے۔

**بِسْمِ اللَّهِ الرَّحْمَنِ الرَّحِيمِ
إِذَا جَاءَ نَصْرٌ ا�ْلَهُوا بِالْفُتْحِ هُوَ رَأْيُكُمْ
النَّاسَ يَدْخُلُونَ فِي دِينِ اللَّهِ أَفْوَاجًا هُوَ
فَسْبِحْ بِحَمْدِ رَبِّكَ وَاسْتَغْفِرْهُ هُوَ أَنْدَهُ
كَانَ تَوَابًا هُوَ**

سورہ اخلاص کے فضائل

احادیث طیبہ میں اس کے بڑے فضائل آئے ہیں
ذیل میں ان کا مختصر انتخاب پیش کیا جاتا ہے۔

ایک قرآن کریم کے برابر ثواب

سورہ اخلاص کو احادیث طیبہ میں تھائی قرآن کریم
کے برابر فرمایا ہے اور بعض احادیث میں تین بار پڑھنے
کو پورے ایک قرآن کریم کے برابر قرار دیا ہے۔

(بقاری و کنز العمال ص ۵۸۵ ج ۱)

اس طرح چھ مرتبہ اس کو پڑھنے سے دو قرآن کریم کا
ثواب ملے گا۔

جت میں ایک محل

رسول کریم صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص دس مرتبہ **فُلُّ هُوَ اللَّهُ أَحَدٌ** پڑھے اللہ تعالیٰ اس کے واسطے جت میں ایک گھر بنا دیتے ہیں۔

(کنز اہمال ۵۸۵ ج)

چار قرآن کریم کا ثواب

رسول کریم صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جس شخص نے نبڑی نماز کے بعد بارہ مرتبہ **فُلُّ هُوَ اللَّهُ أَحَدٌ** پڑھا (تو یہ ثواب میں ایسا ہے) جیسے اس نے چار مرتبہ

قرآن پاک پڑھا اور اس دن روئے زمین پر رہنے والوں میں وہ سب سے افضل ہو گا بشرطیکہ گناہوں سے بچے۔ (کنز اعمال ج ۵۹۹)

پچاس سال کے گناہ معاف

فرمایا رسول اللہ صلی اللہ علیہ وسلم نے جو شخص پچاس مرتبہ قُلْ هُوَ اللَّهُ أَحَدٌ پڑھے اللہ تعالیٰ اس کے پچاس سال کے گناہ (صغیرہ) معاف فرمادیں گے۔

(کنز اعمال ج ۵۸۵)

دو رخ سے براءۃ

رسول کریم صلی اللہ علیہ وسلم نے فرمایا: جو شخص نماز

میں یانماز کے علاوہ سو مرتبہ **قُلْ هُوَ الَّهُ أَحَدٌ**
پڑھے اللہ تعالیٰ اس کے واسطے دوزخ سے ایک براءۃ
تحریر کر دیں گے۔ (کنز اعمال حوالہ بالا)

دو سال کے گناہوں کی معافی

حضرت کریم صلی اللہ علیہ وسلم نے فرمایا: جو شخص نماز
میں یانماز کی علاوہ **قُلْ هُوَ اللَّهُ أَحَدٌ** پڑھے اللہ
تعالیٰ اس کے دو سال کے گناہ (صغیرہ) معاف
کر دیں گے۔ (کنز اعمال حوالہ ج ۱۵۸۶)

ہزاروں ملائکہ کی صفت بندی

ایک روایت میں ہے کہ ایک مرتبہ حضرت جبریل علیہ السلام نبی اکرم صلی اللہ علیہ وسلم کی خدمت میں حاضر ہوئے اور عرض کیا حضور امدادیہ بن معاویہ انہر فنی کا انتقال ہو گیا ہے۔ کیا آپ اس کا نماز جنازہ پڑھانا پسند کریں گے؟ (آپ نے آمادگی ظاہر فرمائی)

چنانچہ جبریل علیہ السلام نے اپنا پر ما را جس سے (درمیان میں) نہ کوئی درخت باقی رہا اور نہ کوئی پرده حائل رہا (درمیان کی ہر چیز پامال ہو کر رہ گئی) اور ان کا

جنازہ آپ کے سامنے کیا گیا یہاں تک کہ آپ نے
 اس کو دیکھا اور اس پر نماز جنازہ پڑھی اور فرشتوں کی
 دو صفوں نے بھی ان پر نماز جنازہ ادا کی، ہر صفحہ میں
 ستر ہزار فرشتے تھے، میں نے کہا اے جبرائیل کس عمل
 کی ہدولت منجانب اللہ ان کو یہ مرتبہ ملا؟ جبرائیل علیہ
 السلام نے جواب دیا **فُلْ هُوَ اللَّهُ أَحَدٌ** سے محبت
 رکھنے اور اس سورت کو آتے جاتے، کھڑے، پیشے ہر
 حال میں پڑھنے کی وجہ سے (ان کو یہ مرتبہ ملا ہے)۔

(کنز اعمال م ۱۰۰ ن ۱)

ف: آپ بھی سورہ اخلاص کا حسب استطاعت معمول

ہنانے پر مذکورہ بالا فضائل اور ثواب حاصل کر سکتے
ہیں۔ سورہ اخلاص یہ ہے۔

بِسْمِ اللَّهِ الرَّحْمَنِ الرَّحِيمِ
فُلُّ هُوَ اللَّهُ أَحَدٌ، وَاللَّهُ الصَّمَدُ، وَلَمْ يَلِدْ
وَلَمْ يُوْلَدْ، وَلَمْ يَكُنْ لَّهُ كُفُواً أَحَدٌ
آسان ایصال ثواب

ایصال ثواب بحق ہے اور یہ زندہ اور مردہ دونوں کو
ہو سکتا ہے (شامی) اس لئے اپنی اولاد اور ماں باپ کو
زندگی میں اور ان کے انتقال کے بعد دونوں صورتوں
میں ہو سکتا ہے، اور ایصال ثواب کے لئے کوئی خاص
دن، تاریخ، مہینہ اور کوئی خاص نیک عمل شرعاً مقرر نہیں

ہے۔ چنانچہ قرآن کریم پڑھ کر یا صدق کر کے نفل نماز پڑھ کر یا جس وقت جو نیک کام ہو جائے اس کا ثواب پہنچانا جائز ہے۔ اسی طرح ذکر کر کے، تسبیحات پڑھ کر، حج کر کے یا عمرہ کر کے یا کوئی دینی کتاب خود لکھ کر یا چھپوا کر مسلمانوں میں تقسیم کر کے یا وعظ و نصیحت کر کے اس کا ثواب بھی پہنچانا درست ہے۔ لبذا اپنی جانب سے کسی خاص دن تاریخ کو یا کسی خاص طریقہ کو یا کسی خاص عمل کو ایصال ثواب کے لئے زیادہ باعث فضیلت سمجھنا یا است سمجھنا یا لوگوں کی اعف و ملامت سے بچنے کی غرض سے کرنا درست نہیں، ایسی باتوں سے بچنا چاہئے اور ایصال ثواب میں شریعت کی دی ہوئی آسانی اور آزادی کو برقرار رکھنا چاہئے اور جہاں تک ہو سکے

ایصالِ ثواب نہایت اخلاص کے ساتھ کرنا چاہئے نام
و نمود سے اور روحانی طریقوں سے پہنچا چاہئے۔

دس قرآن کریم کا ثواب

اور جو مختصر اعمال اور سورتوں کے فضائل لکھے گئے
ہیں، اگر روزانہ ان سب کو پڑھ کر ان کا ثواب اپنے
مرحومین کو پہنچا دیا کریں تو مختصر وقت میں کم از کم دس
قرآن کریم اور ایک ہزار آیات کا ثواب اور دیگر اعمال
کا بے حد اجر و ثواب ملے گا اور جس کو بھی یہ ثواب پختا
جائے گا اس کی خوشی کا کامی مٹھکانہ نہ ہوگا اور ایصال
ثواب کرنے والے کے ثواب میں بھی کچھ کمی نہ ہوگی۔
 بلکہ دوسروں کو ثواب پہنچانے کا اس کو مزید ثواب ملے گا۔
(دریجہ درج اضافی)

اس لئے روانہ اس رسالہ کو پڑھنے کا معمول بنائیں۔

ایصالِ ثواب کا طریقہ

ایصالِ ثواب کا طریقہ یہ ہے کہ اگر اپنے والدین اور اہل و عیال کو ثواب پہنچانا ہو تو یوں کہیں:

”اے اللہ جو کچھ میں نے پڑھا ہے اس کا ثواب میرے والدین اور میرے اہل و عیال کو پہنچادے۔“ آمین

اور اگر سب کو پہنچانا ہو تو اس طرح کہیں:

”اے اللہ جو کچھ میں نے پڑھا ہے اس کا ثواب تمام مسلمان مردوں اور عورتوں کو پہنچادے جئے خواہ ان کا انتقال ہو چکا ہو یا انی الحال زندہ ہوں یا آئندہ قیامت تک پیدا ہوں گے، انسان جنات سب کو پہنچادے جئے۔“ آمین

جب قبرستان جائیں تو جس کی قبر پر جائیں اس کو کچھ پڑھ کر ثواب پہنچادیں اور اس کے لئے مغفرت کی

دعا کریں اور نیز بارہ مرتبہ **قُلْ هُوَ اللَّهُ أَحَدٌ** پڑھ
کر اس قبرستان میں جتنے مسلمان مردوں کو نورت مدفون
ہیں سب کو ثواب پہنچا دیں مثلاً یوں کہدیں:

”اَنَّ اللَّهَ بِارَهَ مِرْتَبَةً قُلْ هُوَ اللَّهُ أَحَدٌ پڑھنے کا
ثواب اس قبرستان کے سارے مسلمانوں کو پہنچا دیجئے
اور ان سب کی مغفرت فرمادیجئے اور ان پر رحم
فرمائیے۔ آمین

مسئلہ: فرائض اور واجبات کا ثواب پہنچانا منع ہے البتہ
نفل کاموں، نفل نمازوں، تلاوت، تسبیحات اور دوسروں
غیر واجب اعمال کا ثواب پہنچانا جائز ہے۔ (شامی)

وَصَلَى اللَّهُ تَعَالَى عَلَى النَّبِيِّ الْكَرِيمِ
مُحَمَّدٌ إِلَهٌ وَأَصْحَابِهِ أَجْمَعِينَ

بنده عبدالرؤف سحروری

۱۳۹۳_۰۳_۱۵ بروز آثار

بِشَّبَّهَا وَطِيفَهُ

بِسْمِ اللَّهِ الرَّحْمَنِ الرَّحِيمِ

ایک سو مرتبہ استغفار

أَسْتَغْفِرُ اللَّهَ تَعَالَى رَبِّيْ مِنْ كُلِّ ذَئْبٍ وَ
أَتُوْبُ إِلَيْهِ

درود شریف ایک سو مرتبہ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى
آلِ سَيِّدِنَا مُحَمَّدٍ وَبَارِكْ وَسَلِّمْ

کلم تمجید ایک سو مرتبہ

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ

وَاللَّهُ أَكْبَرُ۔

آخر میں صرف ایک مرتبہ

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ

الْعَظِيمُ

یہ تینوں تسبیحات روزانہ کسی بھی دن میں ایک مرتبہ اور
رات میں ایک بار پڑھ لیا کریں۔ انشاء اللہ دینی اور
دنیوی خیر و رکت کا باعث ہوگا۔

حضرت مولانا مفتی عبدالرؤف سکھروی مدظلہ
کی تالیفات بہت ہی نافع اور ہرگز کی ضرورت ہیں
رسائل حاصل کرنے، فی سبیل اللہ تقسیم کرنے اور
ایصال ثواب کیلئے ہم سے رابطہ فرمائیں

